

---

Shri Yogijimaharaja Vandana Ashtakam

श्रीयोगीजीमहाराज वन्दनाष्टकम्

Document Information



---

Text title : Shri Yogijimaharaja Vandana Ashtakam

File name : yogijImahArAjavandanAShTakam.itx

Category : deities\_misc, svAminArAyaNa, gurudev, aShTaka

Location : doc\_deities\_misc

Author : vivekasAgarasvAmi

Acknowledge-Permission: Swaminarayan Sampradaya

Latest update : August 8, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

August 9, 2024

*sanskritdocuments.org*

---



శ్రీయోగిజీమహారాజ వందనాష్టకమ్



(శార్దూలవిక్రీడితమ్)

శ్రీజీశ్రీపదపక్కజేన పునితా సౌరాష్ట్రదేశస్థ భూః  
యస్యాం ప్రాదురభూత్ స్వయం మునిగుణాతీతశ్చ ముక్తాః ఊతా ।  
తస్మిన్ ధారిపురే త్వజాయత యత్త్వైరాగ్యమూర్తిః స్వయం  
తం శ్రీజ్ఞానజియోగినం గురువరం వందే సదా భక్తితః ॥ ౧ ॥

రత్వా బాల్యవయః ప్రియం స్వసదనం త్యక్తం త్వయైకాదశే  
సమ్మృగ్యాతిశుచం గురుం ప్రముదతః శ్రీజీర్ణదుర్గైవసత్ ।  
దీక్షాం భాగవతీం ప్రధాయ విమలాం స్వస్థానమధ్యే స్థితస్  
తం శ్రీజ్ఞానజియోగినం గురువరం వందే త్వహో సర్వదా ॥ ౨ ॥

ఆకర్షన్తి సులోహకాన్తమణయో లోహం యథాగత్య వై  
స్థానం శాశ్వతమాప్య సన్ స్థిరతమః కృత్వాచ వృత్తిం స్థిరామ్ ।  
ధ్యేయం శ్రీగురురాజ-యజ్ఞపురుషస్యానేవనం ధార్యతే  
తం శ్రీజ్ఞానజియోగినం గురువరం వందే సదా భావతః ॥ ౩ ॥

ధర్మే ప్రేమ ధరన్ హరేస్సువచనే శ్రద్ధాం చరన్ శాశ్వతం  
ప్రజ్ఞానేన చ పూర్ణజీవితమపి ప్రకృష్ట-నిర్మానితా ।  
వైరాగ్యే రతిరస్య తీవ్రసబలా త్యాగం సదా శోభితుం  
తం శ్రీజ్ఞానజియోగినం గురువరం భావేన వందే సదా ॥ ౪ ॥

స్వామి-శ్రీహరిభక్తిమేవ నవధా ప్రేష్టా విధత్తే సదా  
మిష్టాన్సం పరివేషయన్వదతి యః స్వామిన్ హరే ఖాదతాత్ ।  
భోజ్యం శీతజలం దదాతి సమయే సేవాం కరోత్యాదరాత్  
తం శ్రీజ్ఞానజియోగినం గురువరం వందేనిశం భావతః ॥ ౫ ॥

వాణీ దివ్యసుధాభర మధుసమా సజ్జీవనీ సంక్షితౌ  
ద్రష్టావస్తి సుదివ్యతా హరిజనాన్ ద్రష్టుం చ దివ్యం సమాన్ ।  
స్నేహో మాతృసమః ప్రియశ్చ హృదయే హాస్యం ముఖే రాజతే

తం శ్రీజ్ఞానజయోగినం గురువరం భావేన వందే సదా ॥ ౬ ॥

లభ్యా బ్రహ్మపదం దధాతి సతతం వృత్తిం ద్రఢాం శ్రీహారౌ  
 ధ్యానే మత్త ఇహాత్మని ప్రరమతే భావేన మత్తేన యః ।  
 ధత్తే శ్రీహరికృష్ణమేవ హృదయే దాసత్వ-భావేన వై  
 తం శ్రీజ్ఞానజయోగినం గురువరం వందే సదా భావతః ॥ ౭ ॥

సాక్షాదక్షర-మన్దిరే ప్రతిదినం ధత్తే మహాపూజనం  
 ప్రేక్షా గాయతి సద్యశో భగవతః ప్రత్యక్షమూర్తేర్ముదా ।  
 భావం యోఽభినవం దధత్ స్వహృదయే గుర్విస్త్యసేవాకృతే  
 తం శ్రీజ్ఞానజయోగినం గురువరం భక్త్యా భగో వందతే ॥ ౮ ॥

భావేన నత్వా గురుయోగిరాజం  
 శృణోతి గాత్యష్టక-మేకచేతాః ।  
 ధర్మప్రభృతీన్ చతురో గుణాన్ ద్రాక్  
 బ్రాహ్మీం స్థితిం ప్రైతి జనః స నూనమ్ ॥ ౯ ॥

ఇతి శ్రీవివేకసాగరస్వామివిరచితం శ్రీయోగిజీమహారాజవందనాష్టకం సమూర్పమ్ ।  
 శ్రీ భగవతీప్రసాద పఞ్ఞ్యా (అమదావాద) (వసంతతిలకా)  
 తాలిప్రదాన-రణితైర్గమితాన్ధకారం  
 స్నిగ్ధ-ప్రసన్నవచనైర్ముదితాన్తరాలమ్ ।  
 దివ్యం ప్రసన్నవిభవం చ విశాలభాలం  
 యోగీశ్వరం ప్రణత హే మనుజాః సతాలమ్ ॥ ౧ ॥


యోఽసావమాన్యపి దదాతి పరస్య మానం  
 తాపం సహిష్ణురపి హన్తి జనస్య తాపమ్ ।  
 లోకాన్ నమన్నపి సమున్నమయన్ స లోకాన్  
 స్వీయైర్గుణైరచకీతశ్చకీతాన్ కరోతి ॥ ౨ ॥


(ఉపజాతివృత్తమ్)  
 పర్యాప్తకామోఽపి విధూతకామో, విశాలచిత్తోఽపి నిరుద్ధచిత్తః ।  
 సస్పృశ్తకర్మాపి చ కర్మయోగీ, యోగీ పరం మోహతమోవియోగీ ॥ ౩ ॥

(శార్దూలవిక్రీడితమ్)  
 పూజ్య కాశికానందజీ మహారాజ (ముమ్భుళః) (శార్దూలవిక్రీడితమ్)  
 దృష్టిర్యస్య శిశోరివాతినరలా వాణీ పునర్నిశ్చలా

భావోఽగాధతలః పరాత్మని పరా భక్తిః సదా నిర్మలా ।  
నిష్ఠా చావికలా సతాం పథి తథా కీర్తిః శుభానావిలా  
శీలః సంయమినాం వరః స విదితో యోగీ గుణైరుజ్జ్వలః ।  
భక్తిజ్ఞానవిరాగ-ధర్మనిలయం, స్మేరాననం శాన్తిదం  
శ్రీమద్యజ్ఞపురుష-కుష్టజిప్రియం, పూజారతం శ్రీహరౌ ।  
శ్రీజీవాక్యగరిష్ఠ-స్వామివచనైర్భక్తార్తిబంధాపహం  
యోగేంద్రం నను జ్ఞానజీవనమునిం, వందే మనోజ్ఞం ముదా ॥

---

——  
*Shri Yogijimaharaja Vandana Ashtakam*  
pdf was typeset on August 9, 2024

——  
Please send corrections to [sanskrit@cheerful.com](mailto:sanskrit@cheerful.com)

